

Opinjoni tal-Kumitat Ekonomiku u Soċjali Ewropew dwar “Analizi aġġornata tal-prezz tan-non-Ewropa” (opinjoni fuq inizjattiva proprja)

(2012/C 351/08)

Relatur: **is-Sur DASSIS**

Korelatur: **is-Sur JAHIER**

Nhar l-14 ta' Lulju 2011, il-Kumitat Ekonomiku u Soċjali Ewropew iddeċieda, b'konformità mal-Artikolu 29(2) tar-Regoli ta' Proċedura tiegħu, li jhejji opinjoni fuq inizjattiva proprja dwar

Analizi aġġornata tal-prezz tan-non-Ewropa

(opinjoni fuq inizjattiva proprja).

Is-sottokumitat dwar “Il-prezz tan-non-Ewropa”, inkarigat sabiex jipprepara l-hidma tal-Kumitat dwar is-sugġett, adotta l-Opinjoni tiegħu nhar id-19 ta' Gunju 2012.

Matul l-483 sessjoni plenarja tiegħu li saret fit-18 u d-19 ta' Settembru 2012 (seduta tat-18 ta' Settembru), il-Kumitat Ekonomiku u Soċjali Ewropew adotta din l-Opinjoni b'154 vot favur, 5 voti kontra u 7 astensjonijiet.

1. Sommarju

1.1 Kważi kwart ta' seklju wara l-pubblikazzjoni tar-rapport Cecchini fl-1988, il-kwistjoni tal-“prezz tan-non-Ewropa” tidher b'ħala mezz rilevanti u interessanti biex id-dibattitu dwar it-komplija tal-kostruzzjoni Ewropea jimxi 'l quddiem. Imma filwaqt li r-rapport Cecchini indirizza s-sugġett mill-angolu esklużiv tas-suq uniku, illum huwa indispensabbli li mmorru ferm lil hinn u li niddiskutu l-prezz tal-fatt li l-unjoni ekonomika u politika fl-Ewropa baqghet mhux kompluta. Il-prezz diġà hu għoli immens u jaf ikompli jikber jekk ma jsir xejn.

1.2 Il-problema hija pjuttost akuta f'kuntast fejn – taht il-pessjoni min-naha tas-swieq finanzjarji izda wkoll min-naha ta' regoli istituzzjonali vinkolanti godda – l-Istati Membri ser ikollhom isahhu l-isforzi tagħhom biex jaqtgħu d-dejn. X'għandu jsir mingħajr ma jiġi sagrifikat it-ktabbir li s-swieq finanzjarji jehtiegu? L-approċċ it-tajjeb biex nevitaw li nidhlu fin-nassa ta' spirali depressiva bla tmiem u li ma ngibux parti sinifikattiva tal-popolazzjoni fl-Ewropa fi stat ta' faqar u miżerja jkun li nqas ta' certu ammont ta' nfiq fil-livell Ewropew kif ukoll li napplikaw politiki Ewropej aktar ambizzjużi. Dan jippermetti lill-Unjoni sabiex tibda ciklu virtwuz ta' ktabbir, tibni identita' ekonomika, industrijali u teknologika b'sahhitha f'kuntast ta' globalizzazzjoni u tiddefendi l-mudell soċjali tagħna li wassal bil-bosta biex l-Ewropa tkun dik li hi llum.

1.3 Il-fatt li l-prezz tan-non-Ewropa jiġi indirizzat bil-mod li qed jiġi propost f'din l-opinjoni bla dubju għandu xi żvantaġġi metodologiki u tekniċi, imma l-vantaġġ ewlieni tiegħu huwa li jipprezenta argumenti li huma diffiċli hafna biex jiġu kkontestati mil-lat razzjonali sabiex nohorgu mill-kriżi attwali u titwettaq unjoni ekonomika u politika ġenwina fl-Ewropa. Bażikament, jehtieg li wiehed jagħti spjega inkonfutabbli biex jikkonvinci l-opinjoni pubblika ssib soluzzjonijiet għall-problemi billi tisposta

l-indikatur tas-sussidjarjeta' lejn aktar Ewropa u ta' kwalita' ahjar fi żmien meta certi forzi politiki qed jippruvaw iwahhlu fiha bla htija.

1.4 F'dan ir-rigward, l-Istrateġija Ewropa 2020 fiha elementi interessanti immens. Ta' min jilqa' b'sodisfazzjon l-ambizzjoni tagħha li tippromovi konvergenza ġenwina speċjalment permezz ta' politiki u oġettivi komuni kif ukoll koordinazzjoni msahha bejn l-Istati Membri fil-livelli kollha u fl-oqsma fejn l-approċċ Ewropew għadu inezistenti jew fil-bidu nett tiegħu. Madankollu, wiehed jista' jistaqsi jekk din l-istrateġija tindirizzax tajjeb l-isfida li tinkiseb unjoni ekonomika u politika ġenwina li tkun kapaci ssaħħah il-pożizzjonijiet tal-Ewropa fil-globalizzazzjoni u jekk – fil-forma attwali tagħha – hux ser ikollha eżitu aktar felici minn dak tal-Istrateġija ta' Lisbona.

1.5 Jidhrilna li huwa necessarju li mmorru lil hinn minn hekk billi nintervjenu fid-dibattiti skedati kull sitt xhur li jsiru mill-mexxejja tas-17-il pajjiż taż-żona tal-euro kif ukoll tal-UE-27 u billi nissensibilizzaw lill-mexxejja u liċ-ċittadini tagħna dwar il-bżonn li nwettqu rivoluzzjoni Kopernikana fir-relazzjonijiet bejn l-Istati Membri, l-Ewropa u d-dinja. Il-“prezz tan-non-Ewropa” li qed inhallsu llum u li qed nissograw li nhallsu fil-futur huwa mod tajjeb hafna biex nimxu 'l quddiem f'din id-direzzjoni. Billi nagħtu prova tal-benefiċċji ekonomiċi, politiki u strateġiċi, jehtieg li mmorru kontra l-Ewroettici u nitolbu lill-opinjoni pubblika tixhed il-fatt li l-Ewropa mhijjex il-problema, izda għandha tkun is-soluzzjoni.

1.6 Tali approċċ għandu l-vantaġġ li jnaqqas l-ispejjeż, jottimizza l-infiq u jwassal għall-aqwa opportunitajiet possibbli, sabiex tingħata twegiba xierqa biex jiġu affrontati l-isfidi attwali u sabiex insibu mod biex nohorgu mill-isqaq b'mod pożittiv u vantaġġuż għal kulhadd.

1.7 Meta jitqiesu dawn l-elementi kollha, il-prezz tan-non-Ewropa għandu jiġi analizzata minn naha hafna iktar wiesgħa minn dik proposta fil-qafas tal-istudju mitlub mill-Kummissjoni Ewropea dwar “Il-prezz tan-non-Ewropa: il-potenzjal mhux sfruttat tas-suq uniku Ewropew”. M’għandniex bżonn ta’ studju iehor (avolja x’aktarx ikun ta’ kwalità tajba hafna) li jibqa’ midfun fil-librerija tagħna u li kull tant żmien jiġi kkonsultat minn xi speċjalisti fil-qasam.

1.8 Għaldaqstant, il-KESE jitlob lill-Kummissjoni sabiex thejji, inizjalment, stima preċiża tal-ispejjeż kollha li jkollna ngarr-buminhabba n-non-Ewropa kif imsemmi f’din l-Opinjoni u tal-impatt tagħhom fuq l-impjeg u t-tkabbir. Nipproponu li wara, fl-Istrategija Ewropa 2020 jiġu inklużi għanijiet kwantifikati għat-tnaqqis ta’ dawn l-ispejjeż, bi pjan ta’ azzjoni ċar u valutazzjoni sistematika tal-progress tiegħu.

2. Kummenti ġenerali

2.1 Il-KESE qajjem il-kwistjoni tal-prezz tan-non-Ewropa minn diversi angoli f’diversi opinjonijiet li hareġ f’dawn l-aħħar snin⁽¹⁾. Fi tmiem l-2010, id-dibattitu dwar in-non-Ewropa tnieda mill-ġdid mill-Parlament Ewropew u l-Kummissjoni Ewropea. Barra minn hekk, din tal-aħħar ikkummissjonat studju ambizzjuż biex taġġorna l-hidma tar-rapport Cecchini⁽²⁾ ⁽³⁾.

2.2 Jidher li l-għażla tal-Kummissjoni u tal-Parlament fir-rigward tal-metodu u s-sugġett magħżula kienet fil-biċċa l-kbira motivata mit-thejji tal-Att dwar is-Suq Uniku II (Single Market Act II), għad li l-komunikazzjonijiet tagħhom saħqu wkoll fuq il-bżonn li s-sugġett jiġi identifikat bir-reqqa u li l-istudju jkun imsejjes fuq il-provi xjentifiċi⁽⁴⁾ li jipprovdi approċċ bħal dan. Ta’ min ifakkar li l-mudelli relattivament kumplessi użati fir-rapport Cecchini dak iż-żmien wasslu għal żieda ta’ bejn 4,5 % u 7 % tal-PDG Komunitarju (għat-12-il Stat Membru), bil-holqien ipproġettat ta’ 2 sa 5 miljun impjeg

(1) Ara pereżempju l-Opinjoni tal-KESE dwar “Ir-rinnovazzjoni tal-metodu Komunitarju (linji gwida)” tal-21 ta’ Ottubru 2010 jew l-Opinjoni dwar “Il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew, lill-Kumitat tar-Reġjuni u lill-Parlamenti Nazzjonali: Ir-Revizjoni tal-Baġit tal-UE” tas-16 ta’ Ġunju 2011.

(2) Ta’ min ifakkar li l-ghan ta’ dan ir-rapport kien li jikkwantifika l-impatt ekonomiku potenzjali tat-tnehhija tal-ostakli għall-kummerċ intra-Komunitarju bejn l-Istati Membri ta’ dak iż-żmien. L-istudju l-ġdid għandu jadotta l-istess metodoloġija filwaqt li jadattaha għas-tiważjoni u l-isfidi tal-kuntest attwali.

(3) Fil-15 ta’ Diċembru 2010, il-Parlament Ewropew (PE) iddeċieda li jikkummissjona rapport eżawrjenti dwar il-prezz tan-“non-Ewropa”. Wara din is-sejha għall-offerti, il-Kummissjoni Ewropea allokat l-istudju lil konsorzju mmexxi mil-London School of Economics. Dan l-istudju għandu jappoġġja d-diskussjonijiet fil-qafas tat-thejji tal-Att dwar is-Suq Uniku II (Single Market Act II).

(4) Bħalma jenfasizza l-memo metodoloġiku tad-Direttorat Ġenerali għall-Politika Interna tal-Unjoni tal-Parlament Ewropew tal-21 ta’ Frar 2011: Fil-principju, il-motivazzjoni li tista’ tiġġustifika l-istima ta’ dawn l-ispejjeż/il-benefiċċji tirrifletti r-rieda li d-deċizjonijiet jittiehdu abbażi ta’ provi xjentifiċi dwar il-kuncetti jew principji differenti (ta’ għestjoni finanzjarja tajba, effiċjenza, effettività jew sostenibbiltà) sabiex jiġu ggarantiti t-trasparenza u r-responsabbiltà tal-azzjoni politika vis-à-vis iċ-ċittadini (korsiv użat fit-test oriġinali bil-Franċiż).

addizzjonali fiż-żona unifikata. Madankollu, dawn l-istimi kienu msejsa fuq approċċ metodoloġiku u ipoteżijiet bażiċi li ma kinux hielsa minn kritika u kontestazzjoni eventwali. Barra minn hekk, minkejja s-suċċess tagħhom fil-livell tal-komunikazzjoni, sa fejn nafu ahna dawn il-previżjonijiet qatt ma ġew riveduti b’mod sostanzjali u b’hekk l-eżattezza tagħhom *ex post* qatt ma setgħet tiġi vvalutata⁽⁵⁾.

2.3 Il-KESE jinsab kuntent li s-sugġett reġa’ qed jingħata prominenza, għad li hija f’it sorprendenti li dan qed isir kuart ta’ seklu wara li ġie ppubblikat ir-rapport Cecchini. Madankollu, l-approċċ adottat, jiġifieri l-użu mill-ġdid tal-istess metodoloġija u kwantifikazzjoni ġdida tal-impatt ekonomiku potenzjali tat-tnehhija tal-ostakli għall-kummerċ fi hdan is-suq uniku, huwa wiehed li fl-aħjar każ huwa restrittiv u fl-aħjar każ sempliċement mhux adegwat għal tal-anqas żewġ raġunijiet komplementari.

2.4 L-ewwel raġuni hija r-riskju li neħlu f’dibattitu purament tekniku (biex ma ngħidux teknokratiku) dwar il-prezz tan-non-Ewropa, filwaqt li – minkejja għodod mill-aktar kumplessi li jistgħu jintużaw – l-aspett tekniku hafna drabi huwa biss illużjoni fix-xjenzi soċjali.

2.5 It-tieni raġuni – li hija aktar fundamentali – hi li dawn huma żminijiet totalment differenti. Fl-1988, id-dibattitu essenzjalment kien jikkonċerna l-istat tas-suq komuni, li ngħata l-isem ta’ “suq uniku”. F’dan ir-rigward, ir-rapport Cecchini kien utli hafna, għax identifika u kkwantifika tajjeb l-ostakli u d-dewmien involuti f’dan il-qasam. B’hekk, għamilha possibbli li jkun iġġustifikat programm ta’ rilanċ u li tissahhaħ dinamika pożittiva li wasslet b’mod partikolari għall-programm ta’ Delors u l-objettiv tiegħu tal-1992.

2.6 Fl-2012, l-istat tas-suq uniku m’għadux jinsab fil-qalba tal-problema. Mhux biss il-kostruzzjoni tas-suq uniku għamlet progress kbir matul dawn l-aħħar 25 sena, iżda, aktar u aktar, il-kuntest inbidel hafna u bħalissa jinsab ikkaratterizzat minn tal-anqas hames elementi ewlenin ġodda meta mqabbel ma’ tmiem is-snin 80: 1) globalizzazzjoni ferm aktar avanzata, bil-wasla fis-suq internazzjonali ta’ pajjiżi emergenti bħall-Brażil, l-Indja u speċjalment iċ-Ċina; 2) Ewropa magħmula minn 27 nazzjon li l-livell ta’ żvilupp, l-istrutturi ekonomiċi u s-sistemi soċjali tagħhom huma aktar eteroġeni milli kienu fis-snin 80; 3) in-natura ferm aktar avanzata tal-kostruzzjoni Ewropea u l-holqien ta’ ċerti istituzzjonijiet ewlenin, bħall-euro u l-BĊE; 4) krizi ekonomika mingħajr precedent mis-snin 30 ’l hawn, li għadha għaddejja fil-forma ta’ “krizi tad-dejn sovrani”; 5) fl-aħħar nett, il-htieġa assoluta li l-Istati Membri jehilsu mid-dejn tagħhom fis-snin li ġejjin.

(5) Hlief għal nota ta’ analiżi xejn ċara minn awturi mhux magħrufa, li nkitbet ghoxrin sena wara u li tinstab hawnhekk: www.oboulo.com. Din in-nota tindika li l-istennijiet ma ġewx issodisfati iżda li l-kwalità tal-previżjonijiet kienet globalment sodisfacenti (ara “The Cecchini Report – 20 years later”, 16/01/2009).

2.7 Dawn l-elementi jwassluna biex nipproponu approċċ ferm differenti lejn id-dibattitu dwar il-prezz tan-non-Ewropa. L-iżvantaġġ li qed tbatu minnu l-Ewropa f'dan l-istadju mhuwiex daqstant id-dewmien tal-kostruzzjoni tas-suq uniku tagħha (li sadattant qed jibbenefikaw minnu kemm il-kompetituri tagħna kif ukoll l-Ewropej stess). Huwa l-iktar it-tiswir ta' identità ekonomika, industrijali u teknoloġika qawwija fil-globalizzazzjoni, li saret multipolari, li jimplika kompetizzjoni dejjem aktar harxa, l-iktar min-naħa tal-poteri msejja "emergenti", fi żmien ta' kriżi sistemika mingħajr precedent.

2.8 Għalhekk, ir-riflessjoni trid tindirizza l-ispejjeż kollha tan-non-Ewropa kkawżati mill-fatt li l-kostruzzjoni Ewropea mhijiex kompluta. Dawn l-ispejjeż huma ferm akbar minn dawk li jistgħu jiġu kkaġunati mill-ostakli eventwali għall-kummerċ intra-Komunitarju li għadhom jeżistu llum. Il-KESE jinsab konxju li huwa diffiċli li s-sugġett jiġi indirizzat b'mod daqshekk wiesa' u fundamentalment politiku, imma dan hu l-uniku mod li jagħmel sens fis-sitwazzjoni attwali⁽⁶⁾.

3. L-Ewropa u l-kisbiet tagħha

3.1 Sittin sena ilu, it-tama li l-Ewropej jgħixu fil-paċi saret konkreta bil-holqien tal-ewwel Komunità Ewropea, it-Trattat li jstabbilixxi l-Komunità Ewropea tal-Faħam u l-Azzar (KEFA). Il-mixja lejn l-integrazzjoni saret bil-mod iżda b'mod kostanti sal-1992. Matul dawn l-aħħar għoxrin sena, it-tkabbir tal-Unjoni għal 27 Stat Membru kien, bla ebda dubju, progress kbir, iżda l-uniku progress ġenwinament shih. L-approfondiment tal-Unjoni mħabbar sa mis-snin 80 intesa. Il-munita unika, is-suq intern, il-politiki ta' koeżjoni u l-PAK huma bla dubju kisbiet importanti imma mhux kompluti u, fuq kollox, mhumix biżżejjed biex tinholoq Unjoni ta' vera.

3.2 Lil hinn mit-termini li fihom jiġi indirizzat dan id-dibattitu, naturalment hemm dibattitu dwar it-termini użati. Xi jfisser "il-prezz"? Xi tfisser "in-non-Ewropa"? Sahansitra xi tfisser il-kelma "non"? Potenzjalment, kollox jista' jitqies bhala l-Ewropa jew in-non-Ewropa. Huwa oggettivament diffiċli li jintgħazlu l-istrumenti/il-politiki/il-beni pubbliċi kkonċernati, li jiġi iżolat l-impatt tagħhom, li jiġi ddeterminat f'liema livell l-użu tagħhom ikun l-aktar effikaċi (Ewropew/nazzjonali/lokali), li jiġi deċiż f'liema termini għandhom jiġu espressi l-ispejjeż/il-benefiċċji jew inkella fuq liema perjodu ta' żmien ikun opportun li jiġu analizzati (u l-lista tad-diffikultajiet ma tiqafx hawn). Meta wiehed iqis dawn il-fatturi kollha, mhuwiex faċli li jintlaħaq qbil fuq approċċ metodoloġiku rigoruż u li wiehed imur lil hinn minn dawn il-ġeneralitajiet kunsenswali. Il-memo

⁽⁶⁾ Il-Kummissjoni u l-Parlament huma konxji mill-importanza ta' dawn is-sugġetti. Filwaqt li tagħraf il-piż potenzjali tal-ispejjeż marbutin mal-aspetti esterni tal-politiki komuni tagħha, il-memo tal-Parlament Ewropew jikkonkludi li studju ta' din ix-xorta jaf ikun kumpless hafna u r-riżultati miksuba jafu jkunu incerti wisq minhabba d-dipendenza mid-deċiżjonijiet tal-istituzzjonijiet internazzjonali u minhabba n-nuqqasijiet li jeżistu fil-governanza multilaterali. (p. 15, op. cit.) Rigward l-isfidi interni, il-memo jipproponi li l-problema tiġi indirizzata permezz tal-Istrateġija Ewropa 2020 billi jiġu elenkati tna-x il-qasam fejn il-politiki fil-livell Komunitarju jistgħu jkunu ta' benefiċċju (p. 15-17, op. cit.)

tal-Parlament Ewropew dwar l-aspetti metodoloġiċi jipprovdi kjarifiki prezzjużi f'dan ir-rigward u juri perfettament il-kumplessità straordinarja ta' dan is-sugġett.

3.3 Madankollu, ikun xi jkun l-approċċ, id-definizzjonijiet tal-kunċett – anke l-usa' fosthom – ma jippermettux li jiddaħhlu fid-dibattitu parti mill-beni pubbliċi fundamentali (bhall-paċi jew il-moviment liberu taċ-ċittadini) li ġġenerat il-kostruzzjoni Ewropea f'kemm kemm aktar minn nofs seklju.

3.4 Mingħajr ma nippruvaw nikkwantifikaw il-kontribut tagħhom għall-benesseri taċ-ċittadini Ewropej jew nintilfu f-verżjonijiet storiċi alternattivi (x'kien jiġri kieku l-kostruzzjoni Ewropea ma saritx bil-mod li nafuha llum?), ta' min ifakkar – fi żmien meta r-raġunament dwar "il-prezz tal-Ewropa" qed isir dejjem aktar popolari – li l-istorja tal-kontinent tagħna mhux dejjem kienet dik li għexna mill-1945 sal-lum. Il-paċi, il-prosperità, id-drittijiet fundamentali (kif espressi fil-Karta tal-UE⁽⁷⁾), il-moviment liberu tal-individwi u tal-merkanzija, il-possibbiltà li wiehed juża l-istess munita huwa u jaqsam il-fruntieri, l-istabbiltà tal-prezzijiet u vantaġġi oħra li jiffurmaw parti mill-hajja tagħna ta' kuljum, hafna minna (speċjalment il-ġenerazzjoni zagħżuġha) bhalissa jharsu lejhom bhala assolutament normali, bhala xi haġa naturali: il-kontrolli fil-fruntieri bejn Franza u l-Germanja jidhru bhala xi haġa stramba filwaqt li t-theddida ta' gwerra bejn l-Istati Ewropej tista' titqies bhala ċajta goffa. Evidentement, huwa diffiċli, jekk mhux impossibbli, li nkunu nafu fiċ-ċert x'kienet tkun is-sitwazzjoni llum il-ġurnata li kieku bqajna ngħixu f'oqfsa purament nazzjonali imma ma tidhirx haġa mhux raġonevoli li nsostnu li l-kostruzzjoni Ewropea tal-anqas iffaċilitat il-holqien ta' dawn il-beni pubbliċi u għamlithom tant ovvji u naturali għal kulhadd.

3.5 Imma dan ifisser li dawn il-kisbiet ser jibqgħu magħna għal dejjem? Xejn affattu. L-ipoteżi ta' gwerra fratricida kienet tidher ukoll assurda u f'it li xejn probabbli għal ċittadin tal-Jugoslavja fis-snin 80, iżda dan ma kienx biżżejjed biex jiġu evitati gwerer ferm horox wara x-xoljiment tal-pajjiż. Il-kisbiet l-oħra, li damu għexieren ta' snin biex isiru realtà, jistgħu jissfaxxaw: l-introduzzjoni ta' kontrolli fil-fruntiera jew it-tqeghid f'dubju taż-żona tal-euro huma prospettivi li issa sirna nisimgħu dwarhom 'l hawn u 'l hemm mingħajr misthija, kemm min-naħa ta' kummentaturi jew partiti politiċi Ewropej u/jew Popolari, kif ukoll – dejjem aktar ta' spiss – minn movimenti politiċi tradizzjonali.

3.6 Fl-aħħar nett, mingħajr ma nqisu l-aktar xenarji estremi, mhux ser jirnexx ilna naħarbu l-kwistjoni tal-prezz tan-"non-Ewropa" fil-każ li jiġu żmantellati totalment jew parzjalment ċerti istituzzjonijiet ewlenin, bhall-munita unika. Studju reċenti

⁽⁷⁾ Il-Karta tad-Drittijiet Fundamentali tinkludi d-drittijiet fundamentali riżervati għaċ-ċittadini tal-Unjoni Ewropea u d-drittijiet ekonomiċi u soċjali kif imhabbra fil-Karta Soċjali tal-Kunsill tal-Ewropa u fil-Karta tad-Drittijiet Soċjali Fundamentali tal-Haddiema.

tal-Bank UBS ⁽⁸⁾, għad li jista' jiġi kkritikat għal diversi raġunijiet fil-livell metodoloġiku, jivvaluta l-ispejjeż tal-hruġ mill-euro għal 40-50 % tal-PDG għal pajjiż "dghajje" biss biss matul l-ewwel sena. Anke fil-każ ta' hruġ mill-euro ta' pajjiż "b'sahhtu" (bhall-Ġermanja), dan il-prezz jilhaq l-20-25 % tal-PDG matul l-ewwel sena biss, jiġifieri EUR 6 000 sa 8 000 għal kull abitant. Dan kollu minghajr ma jitqiesu l-effetti destabilizzanti fil-livell politiku, il-gwerer possibbli bejn il-muniti b'żvalutazzjonijiet kompetittivi fil-katina, il-qawmien mill-ġdid ta' politiki protezzjonisti fil-livell nazzjonali u l-impatt potenzjalment katastrofiku fuq l-antiċipazzjonijiet tal-operaturi ekonomiċi. Dawn il-fenomeni jistgħu jixhtu lill-Ewropa f'depressjoni fit-tul għal bosta snin. Hadd mhux kapaci jipprevedi l-konsegwenzi ta' avvenimenti bħal dawn, imma nistgħu nistennew movimenti importanti ta' rikompożizzjoni ġeopolitika li tiġġenera alleanzi godda potenzjalment destabilizzanti għall-Ewropa bħala blokk politiku u ekonomiku magħqud.

4. Ma jistax ikun hemm Unjoni Ewropea minghajr unjoni ekonomika ġenwina

4.1 Għall-kuntrarju tal-ideat demaġoġici mwassla minn ċerti kurrenti politici f'bosta pajjiżi tal-UE, b'mod partikolari minn mindu faqqgħet il-kriżi tal-2008-2009 u l-manifestazzjonijiet multipli tagħha minn dak iż-żmien 'l hawn, id-diffikultajiet ekonomiċi attwali mhumiex marbutin mal-eċċessi tal-Ewrokrati ta' Brussell iżda proprju mal-fatt li l-konstruzzjoni Ewropea hija fundamentalment mhux kompluta. L-għan imħabbar tal-konstruzzjoni ta' unjoni monetarja u ekonomika fil-verità qatt ma ntlahaq. In-nuqqas vergonjuż ta' interess min-naħa tal-Istati Membri u tal-istituzzjonijiet Ewropej li l-hin kollu jipposponu l-hidmiet mehtieġa biex tinkiseb integrazzjoni ekonomika ġenwina, iżda wkoll il-proċessi indispensabbli għat-tehid ta' deċizzjonijiet legittimi u demokratiċi fl-Istati Membri (li whud minnhom ġew pubblicizzati hafna) spicċaw – f'kuntest ta' xokk estern asimmetriku ta' vjolenza liema bhalha – biex iġibu magħhom spirali ta' sfiducja min-naħa tas-swieq. Din is-sitwazzjoni qed twassal biex il-pajjiżi kollha tal-Unjoni Ewropea iħallsu prezz dejjem oghla f'termini ta' kompetittività, tkabbir, impjeg, koeżjoni soċjali u saħansitra ta' legittimità demokratika fil-livell kontinentali.

4.2 Il-holqien ta' unjoni monetarja minghajr unjoni ekonomika ġenwina wera l-limiti kollha tiegħu billi minflok iġġenera l-konverġenza spicċa biex iġġenera d-diverġenza. Illum il-ġurnata, l-Ewropa ma baqagħlhiex iż-żmien tistenna li l-affarijiet jinbidlu wahidhom b'mod naturali f'gejjieni mbieghed. L-għażla hi jew li jsir progress malajr biex titwettaq unjoni ekonomika Ewropea ġenwina, b'mekkaniżmu effettiv li jirreżisti l-hasdjet asimmetriċi, jew li jiġġarrbu l-ispejjeż potenzjalment esplożivi tan-non-unjoni futura.

4.3 Id-diffikultajiet attwali tal-euro, munita li hija fundamentalment mhux kompluta, jirriflettu din is-sitwazzjoni. Il-livelli relattivi tad-dejn pubbliku tal-pajjiżi taż-żona tal-euro, u wkoll dawk tal-biċċa l-kbira tal-pajjiżi Ewropej meqjusin bħala "mhedda", huma aktar baxxi minn dawk ta' pajjiżi oħra msejja

"avvanzati", bħall-Istati Uniti, ir-Renju Unit jew il-Ġappun. Imma filwaqt li d-dollaru, il-lira sterlina jew il-jenn Ġappuniż huma meqjusa bħala l-muniti ta' poteri ġenwinament "imwettqin", l-euro jbati minn immaġni ta' munita li s-sovrani tagħha mhix ċar hafna ⁽⁹⁾, minn mandat restrittiv fdat lill-Bank Ċentrali Ewropew u min-nuqqas ta' governanza ekonomika ġenwina fil-livell Ewropew. Għal dawn ir-raġunijiet kollha, huwa kruċjali li tintlahaq Unjoni Ekonomika Ewropea bil-fatti, b'regoli, b'mod partikolari dawk li jistgħu jiġu infurzati, u responsabbiltajiet ċari f'kull livell, li mhumiex fattibbli minghajr riformi politici radikali li jagħtu lil tali unjoni l-legittimità mehtieġa.

4.4 Huwa diffiċli li wiehed ikejjel l-ispejjeż kollha ta' din l-isfiducja min-naħa tas-swieq, li barra minn hekk hija responsabbli bil-kbir għall-kuntest ta' recessjoni attwali. Madankollu, "il-prezz tan-non-Ewropa" għall-baġits pubblici, imqar minhabba l-primjus ta' riskju imposti fuq ċerti Stati fil-perjodu attwali, jista' jiġi smat bejn 0,4 % u 1,5 % tal-PDG fl-2012 (jiġifieri bejn EUR 9 biljun u EUR 36 biljun) u bejn 1,8 % u 2,4 % tal-PDG fl-2013 u l-2014 (jiġifieri EUR 42 biljun u EUR 56 biljun) rispettivament għaž-żona tal-euro kollha kemm hi, naturalment b'differenzi kbar hafna bejn il-pajjiżi ⁽¹⁰⁾.

4.5 Kostruzzjoni ekonomika kompluta li tippredvi b'mod partikolari integrazzjoni baġitarja u fiskali aktar mill-qrib sottoposta għal kundizzjonijiet u kontrolli stretti setgħet telimina dawn il-primjums ta' riskju billi tintroduci mekkaniżmi għall-għbir tar-riżorsi fil-livell Ewropew (bħall-eurobonds, fost l-oħrajn) minflok il-mekkaniżmi ta' emerġenza *ad hoc*, frott l-improvviżazzjoni, liema lakuni jiġu emendati kull darba li s-sitwazzjoni tkun inkontrollabli. L-Istati Membri u l-Ewropa għandu jkollhom il-kuraġġ li ma jaġixxux b'mod reattiv imma li jadottaw pjan ta' azzjoni u riformi istituzzjonali koerenti sabiex isibu tweġiba globali għall-kriżi attwali li tkun tista' tfassal perspettiva tassew kredibbli.

4.6 Dan l-aħhar ittiehdu ċerti passi f'din id-direzzjoni. B'xorti hażina, ma jidhrux sodisfaċenti biex jindirizzaw l-isfidi inkwis-tjoni.

5. Il-benefiċċji mistennjin mill-Unjoni Ewropea

5.1 L-aħhar impenji mehuda waqt is-summit ta' Brussell tad-9 ta' Diċembru 2011, li jagħtu haġja ġdida lid-dixxiplina tal-Patt ta' Stabbiltà ta' Maastricht, jimplikaw tnaqqis drastiku tad-defiċits pubblici tal-Istati Membri permezz tal-introduzzjoni ta' sanzjonijiet awtomatiċi fil-każ ta' ksur tar-"regola tad-deheb". B'hekk, l-Istati Membri, li ser ikunu taht il-pessjoni mhux biss tas-swieq finanzjarji iżda wkoll ta' regoli vinkolanti, ser ikollhom l-obbligu li jzidu l-isforzi tagħhom biex jaqtgħu d-dejn.

⁽⁹⁾ Sfortunatament, il-frazi rinomata li Henry Kissinger qal fis-sebghinijiet: "Lil min għandi nċempel jekk irrid nithaddet mal-Ewropa?" illum il-ġurnata hija attwalità.

⁽¹⁰⁾ Vause N., von Peter G. (2011), "Euro Area Sovereign Crisis Drives Global Markets" (Il-kriżi tad-dejn pubbliku taż-żona tal-eura tiddetermina l-iżviluppi fis-swieq globali), BIS Quartely Review, Diċembru 2011, http://www.bis.org/publ/qrtrpdf/r_qt1112a.pdf#page=4

⁽⁸⁾ UBS Investment Research, "Euro Break-up – the consequences", www.ubs.com/economics, Settembru 2011.

5.2 Il-mistoqsija fundamentali li saret lill-mexxejja politici ta' bosta Stati Membri Ewropej li qed jiffaċċjaw sitwazzjoni ta' dejn pubbliku hija tentattiv biex tissorva problema minghajr soluzzjoni: kif ghandha tigi indirizzata l-isfiducja tas-swieq li qed jitolbu affarijiet inkompatibbli, jigifieri it-tnaqqis drastiku tad-deficits pubblici u – kwazi fl-istess hin – ir-rilanc tat-tkabbir? Wiehed mill-mezzi biex tinstab soluzzjoni ghal din il-kobba mhabbla jkun li jiggu eliminati d-dupplikazzjonijiet inutli bejn l-Istati Membri billi flimkien jiksbu ekonomiji ta' skala u fl-istess hin jifirxu l-pedament ghal rilanc bagitarju futur fil-livell Ewropew. B'dan il-mod, b'mod partikolari jistghu jiggu evitati – jew tal-anqas jitrazznu – l-effetti depressivi tal-politiki ta' awsterita li kulhadd qed jimplementa ghal rasu minghajr ma jiddeterjora s-servizz pubbliku pprovdut lic-cittadini, filwaqt li fl-istess hin tigi indirizzata l-problema tal-hela kkawzata minn 27 politika differenti – hafna drabi mhux ikkoordinati – fl-istess oqsma. Evidentement, din l-idea hija impossibbli biex tigi implimentata b'bagit Komunitarju limitat ghal 1 % tal-PDG u tmur ghalkollox kontra s-suggeriment li l-infiq bagitarju jitnaqqas kullimkien, inkluz fil-livell Ewropew.

5.3 B'hekk, il-bagits akkumulati allokatu ghad-difiza tal-Istati Membri lahqu kwazi EUR 200 biljun fl-2010 imma – skont il-fehma ta' bosta esperti – il-politiki nazzjonali f'dan il-qasam ghadhom frammentati u b'mod generali ftit li xejn effikaci (¹¹). Minkejja diversi inizjattivi fil-livell Ewropew u nazzjonali, l-appropriazzjonijiet ghat-taghmur u l-programmi ta' ricerka u zvilupp fil-qasam tad-difiza (madwar 20 % tal-bagit globali) huma prattikament l-uniku qasam fejn hemm l-ispejjez jingabru flimkien genwinament u anke hawn, skont l-Agenzija Ewropea ghad-Difiza dan l-ammont lahaq it-22 % fl-2010 (¹²). L-istudji dwar is-suggett jistmaw iffrankar potenzjali ta' 32 %, jigifieri EUR 13-il biljun, biss fuq dawn il-partiti bagitarji fil-każ li l-ispejjez jingabru flimkien (¹³).

5.4 L-istess ragunament jista' jiggi applikat ghal prerogattivi sovrani ohra tal-Istati Membri, bhas-servizz diplomatiku, id-dwana, il-kontroll fil-fruntieri, il-protezzjoni civili, il-glueda kontra l-frodi, ecc. It-tnaqqis tal-ispejjez f'dawn l-oqsma kollha, minkejja n-nuqqas ta' qbil possibbli dwar il-kwantifikazzjoni preciza taghhom, hija purament kwistjoni ta' rieda politika.

5.5 Il-prezz fiskali tan-non-Ewropa huwa kwistjoni annessa li tiggrava l-prezz bagitarju. Il-kompetizzjoni fiskali bejn l-Istati Membri ma nghatatx qafas ibbazat fuq l-interessi Ewropej komuni. B'konsegwenza ta' dan, il-bazijiet trasferibbli soggetti ghad-delokalizzazzjoni mhumix intaxxati bizzejjed, filwaqt li l-ohrajn huma intaxxati zzejjed, u dan igib mieghu telf ta' introjtu fiskali (u b'hekk spiża) ghall-Ewropa u l-Istati Membri. Barra

minn hekk, din is-sitwazzjoni ggib maghha zbilanci, ingustizzji u fuq kollox spejjez soċjali kbar li xejn mhuma meqjusin tajjed mill-opinjoni pubblika.

5.6 Rigward il-qasam soċjali, id-dibattitu fuq "il-prezz tan-non-Ewropa" mhuwiex gdid. Il-kostruzzjoni Ewropea ma tistax tkun imsejsa biss fuq il-principju tal-kummerċ hieles, bil-politiki tal-kompetizzjoni u l-benesseri tal-konsumatur ikunu predominanti fuq kull kunsiderazzjoni ohra u joholqu gradar soċjali 'l isfel. Ta' min ifakkar li minkejja l-akkużi li ta' spiss jinstemghu dwar l-allegati "diktati Ewropej", il-kawza – hawn ukoll – hi li m'hemmx bizzejjed Ewropa u mhux li hemm izzejjed Ewropa. Lil hinn mis-sentimenti ta' ingustizzja u mill-ispejjez soċjali li tant huma kbar, b'mod partikolari fil-kuntest attwali, il-konkluzjonijiet ta' diversi studji juru li n-non-Ewropa f'dan il-qasam tiggenera wkoll spejjez ekonomiċi kbar (¹⁴). B'hekk, id-data empirika tindika li politika soċjali tajba u effikaci tikkontribwixxi ghall-istabbilizzazzjoni makroekonomika, speċjalment billi tnaqqas l-impatt tal-fenomeni ciklici filwaqt li tiffavorixxi allokkazzjoni ahjar tar-rizorsi, izda wkoll u b'mod iktar generali il-benesseri taċ-cittadini (¹⁵). Barra minn hekk, il-politiki soċjali ta' kwalita ghandhom tendenza jnaqqsu l-fenomeni ta' "selezzjoni avversa", jinternalizzaw certi fatturi esterni u jsahhu l-kwalita tal-forza tax-xoghol u tal-"kapital soċjali" fis-sens wieser tat-terminu. Il-Karta Soċjali Ewropea kellha l-ghan li tintroduci xi regoli fundamentali f'dan il-qasam ghall-Istati Membri kollha. Bhalissa, jidher li hemm bzonn nimxu 'l quddiem u li nikkunsidraw qafas strutturat ta' konvergenza tal-politiki soċjali sabiex jitnaqqsu d-distakki li huma kbar wisq u sabiex jiggi evitat li l-aggravament tal-izbilanci soċjali kif ukoll iz-zieda generali tal-faqar iwasslu biex jinholqu ostakli serji ghal tkabbir ekonomiku sinifikanti, bilancjat u li jdum.

5.7 Il-kompetizzjoni fiskali u soċjali, li ftit li xejn hija rregolata f'zona ekonomika li ma tantx fiha ostakli ghall-movimenti tal-merkanzija, is-servizzi u l-kapital tiggenera wkoll tendenzi ohrajn partikolarment ta' hsara f'kuntest ekonomiku globalizzat. L-izmantellar gradwali tal-industrija f'diversi pajjizi Ewropej hija realta indubitabbli li tqajjem mhux biss oppozizzjoni qawwiya min-naħa taċ-cittadini izda twassal ukoll ghal problemi strategici ghall-pajjizi taghna, peress li dawn l-izviluppi huma partikolarment estensivi, huma difficili biex jitreggghu lura fuq perjodu qasir/medju u b'hekk ghandhom konsegwenzi kbar (¹⁶). L-inkonsistenzi dejjem jikbru kkawzati mill-predominanza tal-linji gwida nazzjonali fil-qasam tal-politika industrijali qed iwasslu ghal soluzzjonijiet unilaterali, li ghandhom lok ghal titjib u kultant huma sahsitra kontroproduttivi (¹⁷), fi zminen

(¹¹) Heuninckx B. (2008), "A Primer to Collaborative Defence Procurement in Europe: Troubles, Achievements and Prospects", (Introduzzjoni ghall-akkwist kollaborattiv fis-settur tad-difiza: problemi, kisbiet u prospetti) "Public Procurement Law Review", Volum 17, Hargha 3.

(¹²) Barra minn hekk, din ic-cifra hija aktar baxxa minn dik tal-2009. Data tad-Difiza: L-Istati Membri partecipanti fl-Agenzija Ewropea ghad-Difiza fl-2010, 18 ta' Jannar 2012.

(¹³) Ara pereżempju: Dufour N. et al. (2005), "Intra-Community Transfers of Defence Products", Unisys.

(¹⁴) Fouarge, D., "The Cost of non-Social Policy: Towards an Economic Framework of Quality Social Policies - and the Cost of not Having Them" (Il-prezz tan-nuqqas ta' politika soċjali: lejn qafas ekonomiku ta' politiki soċjali ta' kwalita – u l-prezz li ma jkunx hemm dawn il-politiki), Rapport ghad-DG ghall-Impjeg u l-Affarijiet Soċjali, 2003, Brussell.

(¹⁵) Rigward ir-rabta bejn l-inugwaljanzi u l-benesseri, ara xoghol Wilkinson u Pickett (2009) "The Spirit Level. Why Equal Societies Almost Always Do Better", Allen Lane, Londra.

(¹⁶) Nistghu nsemmu l-eżempju tal-KEFA li l-izmantellar taghha haffet il-proċess tad-deterjorament tal-industrija Ewropea tal-azzar jew inkella d-dewmien konsiderevoli li garrab il-proġett Galileo li kellu jiffaċċja diffikultajiet ta' governanza u ta' finanzjament minhabba n-nuqqas ta' tmexxija tal-awtoritajiet pubblici fil-livell Ewropew.

(¹⁷) Pereżempju, f'dawk li ghandhom x'jaqsmu r-regolamenti u l-programmi ta' finanzjament tal-politiki tal-enerġija fil-livell nazzjonali.

meta l-pajjiżi emerġenti qed japplikaw politiki industrijali “hfief” abbażi ta’ munita dgħajfa u appoġġ pubbliku attiv⁽¹⁸⁾. Minflok li jgħaqqu r-riżorsi tagħhom flimkien jew tal-anqas jikkoordinaw l-użu li jagħmlu minnhom biex jindirizzaw dawn l-isfidi, għadd ta’ pajjiżi Ewropej kbar qed jiġu dejjem iktar imġieghla, minhabba n-nuqqas ta’ “Komunità Ewropea tal-Energija”⁽¹⁹⁾, jilqu ftehimiet bilaterali ma’ pajjiżi terzi f’oqsma importanti bhall-enerġija jew ir-riċerka u l-iżvilupp⁽²⁰⁾. Huwa evidenti li politika Ewropea tkun bla dubju soluzzjoni ferm aktar effikaci.

5.8 Il-baġit tal-Unjoni għar-riċerka u l-iżvilupp għall-perjodu 2014-2020 jilhaq 0,08 % tal-PDG tagħha, li hu 20 sa 30 darba inqas mill-baġits nazzjonali. Studju kkonkluda li kull euro pubbliku addizzjonali investit f’riċerka u żvilupp b’dimensjoni Ewropea jispicċa biex jiġġenera EUR 0,93 mis-settur privat⁽²¹⁾. Is-Seba’ Programm Kwadru għar-Riċerka Komunitarja (FP7, 2007-2013), li huwa attrezzat b’pakkett ta’ EUR 50,5 biljun, juri li din mhijex holma fiergħa u li politika komuni f’dan il-qasam hija possibbli. L-impatt ta’ dan il-programm huwa kbir: huwa stmat li kull euro tal-programm kwadru jispicċa biex jiġġenera zieda ta’ bejn EUR 7 u 14 fil-valur miżjud industrijali. Fuq perjodu twil, l-analiżijiet makroekonomiċi mwettqa mid-DG Riċerka jipprevedu li s-Seba’ Programm Kwadru ser ikun ippermetta l-holqien ta’ 900 000 impjieg sal-2030, fosthom 300 000 impjieg ta’ riċerkaturi. Bis-saħha taż-żieda fil-kompetittività, ser ikun ippermetta wkoll, fuq l-istess perjodu, zieda fl-esportazzjonijiet tal-UE ta’ kważi 1,6 % u tnaqqis fl-importazzjonijiet ta’ madwar 0,9 %.

5.9 Barra minn hekk, il-politika industrijali komuni għandha bilfors tikkunsidra l-isfidi ambjentali u tkun ikkoordinata mill-qrib mal-politika enerġetika tal-Unjoni. Il-ġestjoni tal-kwistjonijiet enerġetiċi f’qafas nazzjonali tista’ tagħti l-illużjoni li l-affarijiet ikunu aktar faċli fuq perjodu qasir jew medju ta’ zmien imma tista’ wkoll tirriżulta għalja hafna fuq perjodu twil billi

tiġġenera dipendenza qawwija mill-pajjiżi li jipproduċu l-idrokarburi u billi gġieghel lill-infiq fuq l-enerġija joghla bil-kbir. It-tweġiba tista’ tikkonsisti f’investiment fl-iżvilupp tal-infrastrutturi fil-qasam tal-enerġija kif ukoll it-tixrid ta’ sorsi godda ta’ enerġija bis-saħha tar-riċerka u l-iżvilupp b’dimensjoni Ewropea⁽²²⁾. Skont studju ta’ Accenture għad-DG Energija, l-użu ta’ sorsi ta’ enerġija rinnovabbli, bhall-enerġija mir-riħ fir-Renju Unit jew l-enerġija mix-xemx fi Spanja, flimkien mal-interkonnnessjoni tan-netwerks nazzjonali, jista’ jippermetti li l-kontijiet tal-konsumaturi Ewropej jitnaqqsu b’madwar EUR 110 biljun sal-2020.

5.10 Fil-kriżi attwali, qed jiżdied ir-riskju ta’ qgħad fit-tul li jista’ jkun permanenti. Dan jista’ jimpedixxi lill-persuni milli jisfruttaw il-potenzjal shih tagħhom fil-post tax-xogħol u, għalhekk, iċaħħad ukoll l-ekonomija Ewropea minn dan il-potenzjal. Tali sitwazzjoni tmur kontra l-għan tat-tkabbir inkluziv u titlob tiftix intensiv għal soluzzjonijiet fit-tul li, fost affarijiet oħra, għandhom jinvolvu appoġġ għall-impjegi inkluzivi mill-fondi pubbliċi, bil-għan li jinżammu d-drawwiet tax-xogħol, u appoġġ għall-attivajiet ta’ tahrig mill-ġdid, bil-għan li l-persuni jiġu adattati għall-bżonnijiet tas-suk tax-xogħol fil-gejjieni.

Epilogu

“Ma baqax zmien għal kliem fieragħ iżda jehtieg att qalbieni u kostruttiv”

Dan il-kliem, li qalu Robert Schuman fid-9 ta’ Mejju 1950, huwa aktar rilevanti llum minn qatt qabel. Sinjuri, intom li tiehdu d-deċizjonijiet, jekk joghgobkom huđu azzjoni. Iċ-ċittadini jaspiraw għall-paċi u d-dinjità. Sfruttaw il-potenzjal enormi ta’ 500 miljun Ewropew. M’għandkomx il-jedd li tiddizappuntawhom.

Brussell, 18 ta’ Settembru 2012.

Il-President
tal-Kumitat Ekonomiku u Soċjali Ewropew
Staffan NILSSON

⁽¹⁸⁾ Filwaqt li l-Istrateġija ta’ Lisbona kienet tipprevedi nfiq għar-riċerka u l-iżvilupp ta’ anqas minn 3 % tal-PDG, l-infiq tal-UE bħalissa aktarx huwa ta’ 1,84 % kontra 3 % fl-Istati Uniti u 8 % fiċ-Ċina.

⁽¹⁹⁾ Dikjarazzjoni Komuni ta’ “Notre Europe” u tal-Kumitat Ekonomiku u Soċjali Ewropew dwar l-għan ta’ Komunità Ewropea tal-Energija – 21 ta’ Frar 2012.

⁽²⁰⁾ Wiehed mill-eżempji reċenti s’issa huwa sensiela ta’ ftehimiet konklużi bejn il-Germanja u ċ-Ċina fis-27 ta’ Lulju 2011 dwar ir-riċerka u l-investimenti fit-teknoloġiji ekoloġiċi, b’mod partikolari l-vetturi elettrici u s-sistema ta’ qbid u ħżin tal-karbonju (Peel Q., Anderlini J., “China and Germany launch green initiative”, The Financial Times, 28 ta’ Lulju 2011).

⁽²¹⁾ Komunikazzjoni tal-Kummissjoni Ewropea “Il-bini tal-ERA tal-għar-fien għat-tkabbir ekonomiku”, COM(2005) 118 final, 6 ta’ April 2005.

⁽²²⁾ Syndex, “Politika industrijali b’livell baxx ta’ emissjonijiet ta’ karbonju bhala mezz ta’ hrug mill-kriżi”, rapport imwettaq għall-KESE, Marzu 2012, Brussell.